

## चाइना से ऑनलाइन स्पेशल कागज बुलवाकर बनाते थे नकली नोट, सरगना पकड़ाया

**News - पलासिया पुलिस ने नकली नोट सहित पकड़ाए आईटी एक्सपर्ट युवक के दूसरे साथी और गैंग के मास्टर माइंड को गिरफ्तार किया है।...**

Jan 24, 2020, 07:50 AM IST



पलासिया पुलिस ने नकली नोट सहित पकड़ाए आईटी एक्सपर्ट युवक के दूसरे साथी और गैंग के मास्टर माइंड को गिरफ्तार किया है। वह इंटरनेट से जुड़ी हर अच्छी-बुरी तकनीक का जानकार है। उसने ही इंडियन करंसी को छापने के लिए चाइना से ऑनलाइन ऑर्डर कर स्पेशल वाटर मार्क वाला पेपर बुलवाया, जिससे हूबहू नोट छाप दिए। वह ऐसे नोट छापता था जिनके यूनिक नंबर हो और उनकी पहचान की जाना आसान न हो। आरोपी नोट में लगने वाली स्ट्रिप भी ऑनलाइन ऑर्डर करके बुलवाता था। वह टेलीग्राम, फेसबुक, प्रॉक्सी सर्वर कॉलिंग के जरिए अपने ग्राहकों को नकली नोट सप्लाय करता था।

एसपी यूसुफ कुरैशी के अनुसार पिछले दिनों पलासिया टीआई विनोद दीक्षित की टीम ने इटावा में रहने वाले छात्र सूर्यप्रताप सिंह को नकली नोट के साथ पकड़ा था। बुधवार को उसके साथी दीपक पिता रमेश वानखेड़े निवासी नागपुर को गिरफ्तार किया है। उसने कबूला कि वह टेलीग्राम, फेसबुक, प्रॉक्सी सर्वर कॉलिंग के जरिए ग्राहकों से संपर्क करता और फिर उनकी डिमांड के अनुसार नोट छापता था। वह ऐसे नोट छापता जिनमें वॉटर मार्क होते थे। एसपी अनिल पाटीदार और सीएसपी ज्योति उमठ के अनुसार दीपक नेट सर्फिंग में माहिर। दीपक डार्क नेट और डिप नेट जैसे सर्च इंजन का उपयोग कर नकली नोट, जानवरों अंग आदि के व्यापार के संबंध में जानकारी प्राप्त करता था।

पुलिस की गिरफ्त में आरोपी।

**Source:** <https://www.bhaskar.com/news/mp-news-calling-online-special-paper-from-china-making-fake-notes-kingpin-caught-075027-6465320.html>